

॥ श्रीभुवनेश्वरीहृदयम् ॥

.. Shri Bhuvaneshwari Hridayam ..

sanskritdocuments.org

August 20, 2017

.. Shri Bhuvaneshwari Hridayam ..

॥ श्रीभुवनेश्वरीहृदयम् ॥

Sanskrit Document Information



Text title : Bhuvaneshwari Hridayam

File name : bhuvaneshvarIhRidayam.itx

Category : hRidaya, devii, dashamahAvidyA

Location : doc_devii

Language : Sanskrit

Subject : philosophy/hinduism/religion

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay, PSA Easwaran

Description-comments : Mantramaharnava nIlasarasvatItantre bhuvaneshvarIpaTale

Latest update : August 12, 2016

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 20, 2017

sanskritdocuments.org

॥ श्रीभुवनेश्वरीहृदयम् ॥

श्रीगणेशाय नमः ।

श्रीउमामहेश्वराभ्यां नमः ।

देव्युवाच ।

भगवन् ब्रूहि तत्स्तोत्रं सर्वकामप्रसाधनम् ।

यस्य श्रवणमात्रेण नान्यच्छ्रोतव्यमिष्यते ॥ १ ॥

यदि मेऽनुग्रहः कार्यः प्रीतिश्चापि ममोपरि ।

तदिदं कथय ब्रह्मन् विमलं यन्महीतले ॥ २ ॥

ईश्वर उवाच ।

शृणुदेवि प्रवक्ष्यामि सर्वकामप्रसाधनम् ।

हृदयं भुवनेश्वर्याः स्तोत्रमस्ति यशोदयम् ॥ ३ ॥

विनियोगः ।

ॐ अस्य श्रीभुवनेश्वरीहृदयस्तोत्रमन्त्रस्य शक्तिर्ऋषिः ।

गायत्री छन्दः । श्रीभुवनेश्वरी देवता ।

हकारो बीजम् । ईकारः शक्तिः । रेफः कीलकम् ।

सकलमनोवाञ्छितसिद्धयर्थं जपे विनियोगः ॥ पाठे

हृदयादिषडङ्गन्यासः ॥

ॐ ह्रीं हृदयाय नमः ।

ॐ श्रीं शिरसे स्वाहा ।

ॐ ऐं शिखायै वषट् ।

ॐ ह्रीं कवचाय हुं ।

ॐ श्रीं नेत्रत्रयाय वौषट् ।

ॐ ऐं अस्त्राय फट् ।

इति हृदयादिषडङ्गन्यासः ॥

करन्यासः ॥

ॐ ह्रीं अङ्गुष्ठाभ्यां नमः ।

ॐ श्रीं तर्जनीभ्यां नमः ।

ॐ ऐं मध्यमाभ्यां नमः ।

ॐ ह्रीं अनामिकाभ्यां नमः ।

ॐ श्रीं कनिष्ठिकाभ्यां नमः ।

ॐ ऐं करतलकरपृष्ठाभ्यां नमः ।

इति करन्यासः ॥

अथ ध्यानम् ।

ध्यायेद्ब्रह्मादिकानां कृतजनिजननीं योगिनीं योगयोनिं
देवानां जीवनायोज्वलितजयपरज्योतिरुग्राङ्गघात्रीम् ।
शङ्खं चक्रं च बाणं धनुरपि दधतीं दोश्वतुष्काम्बुजातैर्मायामाद्यां
विशिष्टां भवभवभुवनां भूभवा भारभूमिम् ॥ ४ ॥

इति ध्यानम् ॥

यदाज्ञयेदं गगनाद्यशेषं सृजत्यजः श्रीपतिरौरसं वा ।

var यदाज्ञया यो जगदाद्यशेषं

विभार्तिं संहन्ति भवस्तदन्ते भजामहे श्रीभुवनेश्वरीं ताम् ॥ ५ ॥

जगज्जनानन्दकरीं जयाख्यां यशस्विनीं यन्त्रसुयज्ञयोनिम् ।

जितामितामित्रकृतप्रपञ्चां भजामहे श्रीभुवनेश्वरीं ताम् ॥ ६ ॥

हरौ प्रसुप्ते भुवनत्रयान्ते अवातरन्नाभिजपद्मजन्मा ।

विधिस्ततोऽन्धे विदधार यत्पदं भजामहे श्रीभुवनेश्वरीं ताम् ॥ ७ ॥

न विद्यते कापि तु जन्म यस्या न वा स्थितिः सान्ततिकीह यस्याः ।

न वा निरोधेऽखिलकर्म यस्या भजामहे श्रीभुवनेश्वरीं ताम् ॥ ८ ॥

कटाक्षमोक्षाचरणोग्रावित्ता निवेशितार्णां करुणार्द्रचित्ता ।

सुभक्तये एति समीप्सितं या भजामहे श्रीभुवनेश्वरीं ताम् ॥ ९ ॥

यतो जगज्जन्म बभूव योनेस्तदेव मध्ये प्रतिपाति या वा ।

तदत्ति यान्तेऽखिलमुग्रकाली भजामहे श्रीभुवनेश्वरीं ताम् ॥ १० ॥

सुषुप्तिकाले जनमध्ययन्त्या यया जनः स्वप्नमवैति किञ्चित् ।

प्रबुध्यते जाग्रति जीव एष भजामहे श्रीभुवनेश्वरीं ताम् ॥ ११ ॥

दयास्फुरत्कोरकटाक्षलाभाच्चैकत्र यस्याः प्रलभन्ति सिद्धाः ।


कवित्वमीशित्वमपि स्वतन्त्रा भजामहे श्रीभुवनेश्वरीं ताम् ॥ १२ ॥

लसन्मुखाम्भोरुहमुत्स्फुरन्तं हृदि प्रणिध्याय दिशि स्फुरन्तः ।
यस्याः कृपाद्रं प्रविकाशयन्ति भजामहे श्रीभुवनेश्वरीं ताम् ॥ १३ ॥
यदानुरागानुगतालिचित्राश्चिरन्तनप्रेमपरिप्लुताङ्गाः ।
सुनिर्भयाः सन्ति प्रमुद्य यस्याः भजामहे श्रीभुवनेश्वरीं ताम् ॥ १४ ॥
हरिर्विरञ्चिर्हर ईशितारः पुरोऽवतिष्ठन्ति प्रपन्नभङ्गाः ।
यस्याः समिच्छन्ति सदानुकूल्यं भजामहे श्रीभुवनेश्वरीं ताम् ॥ १५ ॥
मनुं यदीयं हरमग्निसंस्थं ततश्च वामश्रुतिचन्द्रसक्तम् ।
जपन्ति ये स्युर्हि सुवन्दितास्ते भजामहे श्रीभुवनेश्वरीं ताम् ॥ १६ ॥
प्रसीदतु प्रेमरसार्द्रचित्ता सदा हि सा श्रीभुवनेश्वरी मे ।
कृपाकटाक्षेण कुबेरकल्पा भवन्ति यस्याः पदभक्तिभाजः ॥ १७ ॥
मुदा सुपाठ्यं भुवनेश्वरीयं सदा सतां स्तोत्रमिदं सुसेव्यम् ।
सुखप्रदं स्यात्कलिकल्मषघ्नं सुशृण्वतां सम्पठतां प्रशस्यम् ॥ १८ ॥
एतत्तु हृदयं स्तोत्रं पठेद्यस्तु समाहितः ।
भवेत्तस्येष्टदा देवी प्रसन्ना भुवनेश्वरी ॥ १९ ॥
ददाति धनमायुष्यं पुण्यं पुण्यमतिं तथा ।
नैष्ठिकीं देवभक्तिं च गुरुभक्तिं विशेषतः ॥ २० ॥
पूर्णिमायां चतुर्दश्यां कुजवारे विशेषतः ।
पठनीयमिदं स्तोत्रं देवसद्मनि यत्नतः ॥ २१ ॥
यत्रकुत्रापि पाठेन स्तोत्रस्यास्य फलं भवेत् ।
सर्वस्थानेषु देवेश्याः पूतदेहः सदा पठेत् ॥ २२ ॥
॥ इति नीलसरस्वतीतन्त्रे भुवनेश्वरीपटले श्रीदेवीश्वरसंवादे
श्रीभुवनेश्वरी हृदयस्तोत्रं समाप्तम् ॥
॥ इति श्रीमन्महाहर्षवे मध्यखण्डे भुवनेश्वरीतन्त्रे सप्तमतरङ्गः ॥

Encoded by Gopal Upadhyay gopal.j.upadhyay at gmail.com
Proofread by Gopal Upadhyay

——
.. Shri Bhuvaneshwari Hridayam ..

Searchable pdf was typeset using XeTeXgenerateactualtext feature of Xe_{La}TeX 0.99996
on August 20, 2017

——
Please send corrections to sanskrit@cheerful.com

